

చచ్చామురా భగవంతుడా! దాని 'ఫార్మేట్' ఏమిటోకూడా చెప్పకుండా ఎనొన్నర్ వెళ్ళిపోయాడు. ఇప్పుడేమిటి చేయడం? నేనేం చెప్పాలని ఈ ఎనొన్నర్ మహాశయుని అభిప్రాయం.

మరో 10, 15 నిముషాలదాకా అతగాడు, ఈ చుట్టూరకలకూడా రాదు, ఈ లజ్జ గుజ్జల్ని యింతటితో ఆపేసి ఈ 15 నిముషాలూ విరామ సంగీతం ప్లే చేయటం పెద్ద కష్టమేమీ కాదుగానీ నాకావని చేయడం బొత్తిగా యిష్టంలేదు. ఈ శీర్షికను గురించి ఎనొన్నర్ మహాశయుడు తన మనసులో ఏదో అనుకొనే వుంటాడు. అతనేమిచుకొన్నాడో తెలీదు అతనే మనుకొన్నాడో, ఏమిచుకొని వుంటాడో, ఏమనుకొని వుంటున్నాడో నేననుకొని యిక కార్యక్రమాన్ని ప్రారంభిస్తాను.

ఆ ఎనొన్నర్ మెంటు వింటూనే, నా మనసులో మెదిలిన పుస్తకాలు మూడున్నాయి. పేరుకవి మూడేగానీ— నిజానికొక్కటే పుస్తకమిది. పాంచకడీదేవ్ రాసిన అపరాధ పరిశోధక నవల. "వాడే వీడు"— "నేనే"— "కాలా రాయి" అన్న మూడు పేర్లకింద, మూడు భాగాలుగా వెలుబడిన ఒకే చొక్కనవల అది!

దాదాపుగా 40 సంవత్సరాలనాటి మాట. ఉసిలిపోతున్న గ్రంథాలయం గోడలకు జారగిలబడి, ఎప్పుడూ, ఎవ్వరూ విప్పని బీరువాల తలుపుల్ని తెరచి అందిన ప్రతి పుస్తకాన్నీ, ఆవురావురుమంటూ మింగేసే కాలమిది. ఆకలి, దాహం, కాలం, దేశం, ఏవీ ఏ పరిస్థితుల్లోనూ దృష్టికిరానిరోజులవి.

ఆ నవల చదివి, మళ్ళీ చదివి, మళ్ళీ మళ్ళీ చదివి, మళ్ళీ మళ్ళీ మళ్ళీ చదివి— కావాలని ఆపాదమస్తకం భయంతో నింపేసుకొని, ఆ భయాన్ని పోగొట్టుకునేందుకు గుంజుకొని, రుంజుకొని, ఉన్న ధైర్యాన్నింతా పుంజుకొనడంలో వుండే హాయి— తమింపండి, ఇప్పుడు నాకెక్కడా కనిపించడం లేదు. ఎంచేత? ఎంచేత నో మనవి చేస్తాను.

ఒకటేమిటంటే....


ఉండండి — ఎనొన్నర్ ల బలబలాడి పోతున్నాడు. నేను చెప్పవలసింది, 'వాడే వీడు' అన్న నవలను గురించి కాదనుకుంటాను.... ఏం మహానుభావా? మరిదేన్ని గురించి? అతనేవో అంటున్నాడు. అంటున్నట్టు నేను కంటున్నాను. కానీ వినబడదు. అతనికి నాకూ మధ్య గాజుపలకలు అడ్డం వున్నాయి. నయనేం(ద్రియమే తప్ప) — శ్రవణేంద్రియం ఉపయోగపడదిప్పుడు—

ప్రోవీ అతని ఆదేశాన్ని పాటించి, ఇక్కణ్ణించే నా కొత్త కార్యక్రమం ప్రారంభిస్తాను. ప్రారంభించాను— అది ప్రారంభమై కూడా పది నెకెండ్లయింది.

"వాడే వీడు" అన్న ఈ శీర్షిక వినగానే నాకు మొదట స్ఫురించింది. పాంచకడీదేవ్ రాసిన అపరాధ పరిశోధక నవల—

ఎనొన్నర్ మహాశయుడు, అది కాదన్న తరవాత స్ఫురించింది. ఈ వ్యానికున్న వివిధార్థాలు. కొంచెం విడమరచి చెప్పకుండా.

"వాడే వీడు" అన్న వాక్యంలో రెండు పదాలున్నాయని తెలుస్తూనే వున్నది. ముందుగా 'వాడే' అన్న పదాన్ని తీసుకొందాం. ఈ పదానికి వాడిపోయే, కను



గూడే, మ్లూనమయ్యే, వాడుకచేసే, వుపయోగించే, అతనే, అనే అర్థాలున్నాయి. మహాపాడితులూ, భాషా శాస్త్ర వేత్తలూ, ఇందులోంచి, ఇంకిన్ని అర్థాలను పిండుతూ రసదంలో మన కెవరికీ అనుమానాలేవుగదా!

ఇహా కెందవది— “వీడు” అన్న పదం, దీనికి పుంజీల కొద్దీ అర్థాలున్నాయి. వీడు — అంటే, పదలిపెట్టు, విడిచిపెట్టు, విశదం చెయ్యి, ఇట్లు, కొనసాగు, వర్తిల్లు, పెరుగు, ఎదుగు, కట్టుము, కానుక, పట్టుణము, శిధిరము, అధిక జన సమూహము అన్న అర్థాలతో బాటుగా; మధ్యనో అర్థానుస్వారాన్ని చేర్చినప్పుడు : ఇతను, ఈ పురుషుడు, అన్న అర్థాలూ కనబడతాయి, విరివిగా చూడరా— క్షమించండి యిక్కడ చూడనికేమీలేదు; విన్నారాలనాలి, విన్నారాతమాషా! అటూ యిటూ యెటునుండి చూసినా “విస్తృతి”, “పుష్కలం”,

“సమృద్ధి” అన్న అర్థాలిచ్చేవదం ఈ ‘విరివి’ అనిపిస్తుంది మనకు. వచ్చిన చిక్కేమిటంటే ఇక్కడ ఈ అర్థంలో, ఈ పద ప్రయోగం చేసి తీరాలంటే “ర” సాధు రేఫం కాకూడదు. శకటరేఫం కావాలి. కాదూ “పూవు” అన్న అర్థంలోనో, ఏకసించినది, వీడినది, తొలగినది— అన్న అర్థంలోనో ఈ పదాన్ని ప్రయోగించి సపుడు ‘అ’ అని శకట రేఫం ఉండ నవసరం లేదు. సాధు రేఫం మాత్రమే ఉండాలి.

ఇక్కడ మరో అవ ప్రయోగం పొడుచుకొచ్చి, మనస్సులో కలుక్కుమంటున్నది. “అవసరం” అని ఇంతకుముందో ముక్క అన్నాను— “అవశ్యకత”— “అక్కర”, అని నా అభిప్రాయం. కానీ నిఘంటువులు దీనికొప్పుకోవు. అవసరం అంటే— సమయం, వేళ, కురియుట, ఒకానొక మంత్ర విశేషం— ఇల్లాగా ఎన్నెన్నో అర్థాలున్నాయి. ఇక ఇందుకు సంబంధించిన కవి ప్రయోగాలు మన సాహిత్యం నిండా కోకొల్లలు. ఉదాహరణకు మనవి చేస్తాను—

....క్షమించండి! మళ్ళీ మన గడబిడ రావు రంగప్రవేశం చేశాడు. ఏంటాబూ! ఈసారి తమ బిడ గడ లెండుకయ్యా? నీ మాట నేను శిరసావహించానే! నేనిప్పుడు పాంచకకీదేవగారి అపరాధ పరిశోధక నవల “వాడే వీడు”ను గురించి మాట్లాడం లేదు. తమరు, నాపట్ల దయతో ప్రకటించిన “వాడే వీడు” అన్న శీర్షికను జస్టిఫై చేయడానికి తంటాలు పడుతున్నాను— అందుకని నలభయ్యేళ్ళ కిందటి నా జ్ఞాపకాలను, నన్నీ ఆపదలో ఆడుకొమ్మని ఆహ్వానిస్తున్నాను. గుర్తున్నంత వరకూ, నానాథాలను చెప్పుకు పోతున్నాడు.... ఇక - నా దోషన నన్ను



పోనీ - నే చెప్పుకునే సంజాయిషీ నన్ను చెప్పుకోనీ....

ఉహూ! మనవాడు వాప్పుకోడం లేదు. ఆతనిక్కావలసింది పదాలూ, పదాలకున్న నానాథాలూ కావేమో! మరేమి కావాలో తెలీదు.... నాయనా! ఇంక నువ్వేమన్నా అనుకో. జరిగిందానికి మన్నించమని కోరుతూ నా చాతనైనది కథ చెప్పడమే గనక, మిగిలిన సమయానికి ఆ కథచెప్పేసి నా దోషన నేను చక్కాపోతాను— ఆ దరిమిలా, నువ్వే గంగలో దిగినా, నువ్వే గంగలో దిగకపోయినా నాకు విచారంలేదు. నేను నా కథను చెప్పుకుపోతున్నాను....

అసలు నా మొదటి పేచీ, ఈ శీర్షికతోనే! “వాడే వీడు” అనడంలో ఇప్పుడు నాకు స్ఫురిస్తున్న మూడో అర్థం “వాడిపోతున్న పట్నం” అని. కలకల లాడవలసిన పట్నం పక పక లాడవలసిన పట్నం, తెక తెక లాడుతున్నదే? మిగతా దేశమంతా బెట్టలిచ్చి పోయినా, నగరం, మాగాణం కావలసిందేనే! నదులన్నీ సాగరంలో కలిసిన రీతి, రోడ్లన్నీ రోమ్ను చేరుకొన్న భాతి, దేశ సంపదంతా, నగరాలకూ పట్నాలకూ ప్రవహించడం నీతి! అల్లానే జరగడం రీతి, మరెందుకు నగరం వాడిపోవడం?

నగరం మినమినలాడే మితారి కత్తె  
 నగరం కన కన లాడే కన్నెపిల్ల  
 నగరం మోసాలకు అవాసం  
 నగరం మింగడానికి మెతుకు లేపోలేనేం?  
 నగరం మీసాలకు సంపెంగ నూనె  
 గమగమలు

నగరం నిండా—  
 ....క్షమించండి!  
 ఇల్లాగా నగరం మీద అనగా “వాడే వీడు”

మీద చెప్పుకు పోదామనుకొన్నాను — నా వాగ్దానం నిలబెట్టుకొందా మనుకొన్నాను. కానీ మన గడబిడ రావుగారు నోరూ, నెత్తీ మోడుకొంటున్నారు. అంటే వాంనుకొన్నది యిదీ కాదన్న మాట....సరే! ఏం చేస్తాం? రోటిలో తల దూర్చిన తదుపరి రోకటి పోటునకు భయపడ నేల? వేరొండు గాథను పలికెదనుగాక!

నాయనా! ప్రేయమైన తికమకరావు గారూ! ఆఖరుసారిగా చెబుతున్నాను - ఇప్పటికే దాదాపుగా సగం సమయం ఈ గొడవతో సరిపోయింది. ఇప్పుడు మళ్ళీ కొత్తగా కథ మొదలెట్టే వోపిక నాకూ లేదు, పొర పాటుగానో, గ్రహపాటుగానో, సగం గురించి కొంత చెప్పుకొచ్చాను. ఇప్పుడు రంగస్థలం మార్చి, పాత్రల్ని మార్చి కొత్తగా మొదలెట్టడం కన్నా— ఆ రంగస్థలం మీదనే, ఆ పాత్రలతోనే నా కొత్త కథ ప్రారంభిస్తాను— నువ్వొప్పుకో, ఉరేసుకో— నాకు సంబంధంలేదు. ఓ రినీ ఇల్లు బంగారం గానూ? మళ్ళీ ఏమిటయ్యా బాబూ! అవును నాకు గుర్తున్నది, ఇంతవరకూ రంగస్థలం మాత్రమే సిద్ధం చేశాననీ, పాత్రల్ని ప్రవేశపెట్టలేదనీ, నాకూ జ్ఞాపకం వున్నది. రంగస్థలం ఏర్పాటు చేసిన వాణ్ని పాత్రల్ని తీసుకురానుటయ్యా బాబూ! పోనీ మాట వరసకు అనుకొందాం! పాత్రలు రావడమంటే నేరుగా రంగస్థలం మీదికే రావాలా? వచ్చినంతమాత్రాన ఏదో చెత్త మాటా డాలా? భాళిగా రంగస్థలాన్నుంచి, సాత్రల నన్నింటినీ, తెరవెనక ఉంచి, అద్భుతంగా ప్రవర్తనను రక్తి కట్టించవచ్చు. అలాంటి నాటకం ఓటి రాదామనీ, ప్రవర్తనంతామనీ నాకూ కుతూహలంగావుంది. అయినా నేనిప్పుడు కథ చెబుతానన్నాను గానీ, నాటక మాడతాననలేదు. అదీగాక యింత వరకూ పాత్రలు ప్రవేశించకపోతే మాత్రమేం? ఈ కార్యక్రమం ముగిసేలోగా ఎప్పుడై నా ప్రవేశించవచ్చు. ఇక వినడం ప్రారంభించు! నాయకుని పేరు - అసలు - ఓ సంగ జెప్పండి. ప్రతీ పాత్రకీ ఓ పేరు వుండి తీరాలా? ఈ నా కథనాయకునికి, ఎదో ఓ పేరు పెట్టి, అతని విశ్వరూపాన్ని ఆ చిట్టి, పొట్టి, బుట్టి, బుట్టి పేరులోకి కుదించడం నా కసలే యిష్టంలేదు.

అతనిది విశ్వరూపమన్నానుగదా! అతనుండేదిగూడా ఈ విశ్వమంతటానూ! అతన్ని నేను చాలాచోట్ల చూశాను. అమెరికాలోని సువిశాలమైన గోధుమపొలాల్లో చూశాను, ఆక్కడి కీకారణ్యాల్లో కలప నరుకుతున్నప్పుడు చూశాను. కాంగోలో— యురేనియం గనుల్లో చూశాను. దక్షిణాఫ్రికాలోని,

చిత్తడి నేలల్లో, చెట్లకొమ్మలమీదా చూశాను, మధ్య ప్రాచ్య దేశాలలోని ఎగసిన ఎడారుల మధ్య, నిప్పులుమిసే ఎండకు మందుతూ, ఇసుకను ఫలహారంగా తింటున్నప్పుడు చూశాను. ఉగాండాలో కదళీవనాలకు కాపలా కాస్తున్నప్పుడూ బురిండిలో, భాస్వరాన్ని బళ్ళకెత్తుతున్నప్పుడూ, బర్మాలోని బాడవ పొలాల్లో, వొంగి వరినారును నాటుతున్నప్పుడూ. పారిస్లో, పడుచీకత్తెలుండే వీధుల మొగదల నుంచున్నప్పుడూ అతన్ని నేను చూశాను.

దయచేసి నాకు అడ్డు రాకండి! నా కథ నాయకుణ్ణి గురించి చెప్పవలసింది చాలా వుంది. పొలం దున్నడం, విత్తనాలు చల్లడం, ఎదిగిన పైరుకు కాపలా కావడం, సూర్యుడం, బస్తాల కెత్తడం ఖామందు ఇంటికి చేర్చడం, మెట్టు కట్టడం, చెమట తుడుచుకోడం, తను పండించిన పంటకేసి చూడడం, చూస్తూ చాచెడు గింజలకోసం, చిరుగుల పంచె కాపడం, కామందు ఖమ్మ మని లేవడం, గుడ్లనీరు గుడ్ల కుక్కు కంటూ ఆవురుమనడం నా కథనాయకుడికి తెలుసు.

భూగర్భంలో లోతులకు వెళ్ళడం, ఆగ్రుతో రంధ్రాలు తొలవడం, ఖనిజాలను గొప్పలకెత్తడం, ఫాక్టరీలకు రవాణా చేయడం, ఆ ముడిసరుకుతో రకరకాల వస్తువుల్ని తయారుచేయడం, ఆ వస్తువుల్ని నీ-నా-ఉపయోగాలకు అందించడం నా కథనాయకునికి తెలుసు.

అతనికి పని చేయడం తెలుసు. పని లేనప్పుడు వస్తులుండడం తెలుసు. ఆకలితెలుసు ఆక్రోశన తెలుసు. మహా భవనాలు నిర్మించడం తెలుసు. వాటి నీడన తలదాచుకోవడం తెలుసు ధాన్యపురాసుల్ని సృష్టించడం తెలుసు. ఆ రాసుల పక్కనే గురగురలాడే పేగులతో, కడుపులో కాళ్ళెట్టుకొని, గొణుగుతూ పడుకోవడం తెలుసు. దొంగతనం తెలుసు. తాగడం తెలుసు. ఎండకు తడవడం, తెలుసు, వానకు నానడం తెలుసు చలిని చేతుతో ఎదిరించి, రోడ్డువార ముడుచుకోవడం తెలుసు. పిల్లల్ని కనడం తెలుసు వారిని పాతికకూ పరకకూ అమ్ముకోవడం తెలుసు. వారి కన్నూ కాలా పొడిచేసి, విరిచేసి, వారిని చూపుతూ అడుక్కోవడం తెలుసు. చెత్త కుండీల దగ్గర తిండి తునకలకోసం ఆన్వేషించడం తెలుసు.

నా కథనాయకుడు మితాహారి! ఎప్పుడు ఎంత దొరికితే అంతే తింటాడు. నా కథనాయకుడు మహాయోగి. ఎంతచిన్న గుడ్లముక్కతో నై నా సరిపెట్టేసుకుంటాడు. నా

## జోక్యం

నై... కాల తియ  
నా ఉహల్ని లోక్కేస్తున్నావు

నన్ను మాటాడించకు  
నా గుండె చప్పుడు వినాలి  
ఆసలెందుకొచ్చావు నువ్వు  
ఎవరు రమ్మన్నారు నిన్ను

నిన్నరాత్రి భోజనాల దగ్గర  
చంద్రుడిని కొరుక్కు తిన్నాం  
వెన్నెల గ్లాసులో తాగేం  
నీ ప్రసక్తి ఏమీ రాలేదు

నీ కళ్ళేవీ  
నన్నెందుకు తడుముతావు  
ఏదీ జేబులు చూపించు  
నా సూర్యుడు కనిపించడం లేదు....

—కె. గోదావరిశర్మ

కథనాయకుడు పరమ శాంత చిత్తుడు. తనమట్టూ ఎంత అన్యాయం జరుగుతున్నా, కోపం తెచ్చుకోడు. నా కథనాయకుడు ధీరోదాత్తుడు, తనకింత అన్యాయం జరిగినా తనింత అధోగతిలోకినూ కిమ్మనడు. నా కథనాయకుడు అల్పసంతోషి. పిడికెడు మెతుకులు పెడితే-నీకు ఉత్తమ లోకాలను ప్రసాదిస్తాడు. నా కథనాయకుడు గొప్ప భక్తుడు, ఏది యాచించినా దేవునిపేరు మీదుగానే అడుగుతాడు. నా కథనాయకుడు సౌమ్యవాది. నీవు తిండిపెట్టినా, తిట్లు పడ్డించినా, "భగవదర్పితం" అనగలడు. నా కథనాయకుడు మహా త్యాగి. ఇంకొకరి తప్పును కాసుకూ, కానీకీ ఆశించి, తన నెత్తిమీద వేసుకొని, చావుదెబ్బలు తింటాడు.

నా కథనాయకునికి తెలుసు - ఇంటి కన్నా గుడి పదిలంగా వుంటుందని! నా కథనాయకునికి తెలుసు. గాలి తాగి ఎండ తినడం కన్నా కటకటాల వెనక బతకడమే సుఖమని! నా కథనాయకునికి తెలుసు, ఎప్పటికో ఒకప్పటికీ న్యాయం గెలుస్తుందని! నా కథనాయకునికి తెలుసు. తను పూర్వజన్మలో పంచ మహాపాతకాలూ చేశానని! నా కథనాయకునికి తెలుసు.

పుణ్యాత్మలకే తప్ప, తిండి, గుడ్ల దొరకదని!

అతని జీవితం చిత్రం  
అతని మనుగడ విచిత్రం!  
అతను లేని దేదీ లేదుగదా ఇక్కడ  
అతను లేనిదే - లేదుగదా మనుగడ  
అతనిదంటూ ఏమీ లేదిక్కడా. ఎక్కడా  
అందుకే తిరుగుతాడు అక్కడక్కడా  
మరీ బొత్తిగా లేనప్పుడు జరుగుబాటు  
విధిలేక, చేస్తాడు తిరుగుబాటు  
ప్రాణం ఎంత తీయనిదో నీకు తెలీదా?  
బతుకుటాళ ఎంత గట్టిదో  
నీకు తెలీదా?

ఆ తీపిని వొదులుకొని ఆ ఆశను  
వొదులుకొని.

అన్నీ తెంపేసి,  
నిలుపును నిప్పులతో నింపేసి  
అప్పుడు ఎదుగుతాడు  
ఈ నా కథనాయకుడు  
"రవిబింబం బువమింప  
పాత్రమగుచిత్రంబై, శిరోరత్నమై  
శ్రవాణాలంకృతియె, కళాభరణమై  
సౌవర్ణ కేయూరమై  
చవిమ త్కంకణమై  
కటిస్థలి నుదంచ ధ్వంబయై  
నూపుర ప్రవరంబై, పద పీఠమై"  
ఎదుగుతాడు.

ఆ తరువాత—

"ప్రళయాగ్నిచ్చటభంగి, కుంభి  
విదళింపంబారు"

సింహాకృతితో నా కథనాయకుడు  
నడుస్తాడు

"పృథ్వీతలంబెల్ల ఆకులమైక్రంగ  
కుతారియై, కవచియై, కోదండియై

కాండియై, చలియై, సాహసియై  
మృగాజన మనోజ్ఞశ్రేణియై  
తూణియై"

నిలబడతాడు నా కథనాయకుడు!  
ఆవును.

వాదే! ఈ బ్రహ్మాండమంతా,  
"మృగాజన మనోజ్ఞ శ్రేణియై  
తూణియై" నిలిచిన వాదే!

సందుల్లో గొందుల్లో  
హీనంగా, దీనంగా,  
ఏడుస్తూ, బతుకుబండి ఈడిస్తూ  
బతుకుతాడే

వాదే నా కథనాయకుడు  
వాదే భవిష్యన్నానవుడు—  
వాదే వీడు!

వీడే వాడు!!